

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز بدھ 24 اپریل 2024

فہرست نشان زدہ سوالات اور جوابات

بابت

محکمہ سپیشلائزڈ ہیلتھ کیئر اینڈ میڈیکل ایجوکیشن

ڈی ایچ کیو ہسپتال گوجرانوالہ کے لئے علیحدہ عمارت بنانے سے متعلقہ تفصیلات

*51: جناب حسن علی: کیا وزیر سپیشلائزڈ ہیلتھ کیئر اینڈ میڈیکل ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ گوجرانوالہ سول ہسپتال (DHQ ہسپتال) جو کہ ٹچنگ ہسپتال بھی ہے اس کی اپنی عمارت نہ ہے کیونکہ اس ہسپتال کی عمارت کو میڈیکل کالج میں شفٹ کر دیا گیا ہے؟
(ب) کیا یہ بھی درست ہے کہ اس ٹچنگ لیول کے ہسپتال میں لاہور کے کسی بھی ہسپتال جیسی سہولیات نہ ہیں یہاں تک کہ اکثر مریضوں کو لاہور ریفر کر دیا جاتا ہے۔
(ج) کیا حکومت سول ہسپتال (DHQ ہسپتال) کے لیے علیحدہ سے بلڈنگ بنانے کا ارادہ رکھتی ہے اگر ہاں تو کب تک نہیں تو اس کی وجوہات کیا ہیں۔

(تاریخ وصولی 4 مارچ 2024 تاریخ ترسیل 30 مارچ 2024)

جواب

وزیر سپیشلائزڈ ہیلتھ کیئر اینڈ میڈیکل ایجوکیشن

(الف) یہ درست نہ ہے درحقیقت DHQ ہسپتال گوجرانوالہ شہر کے اندر موجود ہے اور نیا ٹچنگ ہسپتال شہر کے باہر میڈیکل کالج کے ساتھ ہے۔ میڈیکل کالج کی اپنی عمارت ہے اس لئے یہ درست نہ ہے کہ میڈیکل کالج ہسپتال کی عمارت میں منتقل کر دیا گیا ہے۔ اس وقت DHQ ہسپتال جو کہ شہر کے اندر ہے میں فی الحال Revamping کا کام تیزی سے جاری و ساری ہے جس کے پیش نظر ہسپتال کے شعبہ جات کو عارضی طور پر گوجرانوالہ میڈیکل کالج ٹچنگ ہسپتال کی نئی تعمیر شدہ عمارت میں منتقل کیا گیا ہے جیسے ہی Revamping کا کام مکمل ہو گا تمام شعبہ جات کو واپس گوجرانوالہ ہسپتال کی عمارت میں منتقل کر دیا جائے گا۔

(ب) یہ درست نہ ہے۔ گوجرانوالہ ٹیچنگ ہسپتال میں تمام سہولیات موجود ہے۔ جس میں Mamography، CT-Scan، MRI اور MOTs شامل ہیں۔ تاہم مریضوں کو صرف انتہائی ضرورت کے پیش نظر پروفیسر، ڈاکٹر، کنسلٹنٹ کے مشورے سے بعض اوقات لاہور ریفر کیا جاتا ہے۔

(ج) حال ہی میں گوجرانوالہ میں 522 بیڈز پر مشتمل جنرل ہسپتال 8.8 ارب روپے کی لاگت سے تعمیر کیا گیا ہے۔ جو تمام جدید

شعبہ جات اور سہولیات سے آراستہ ہے۔ مزید برآں موجودہ گوجرانوالہ (DHQ) ٹیچنگ ہسپتال کو بھی جدید اصولوں کے تحت Revamp کیا جا رہا ہے۔ جس کی کل تخمینہ لاگت 1.278 ارب روپے ہے۔ جس میں سے اب تک 535.775 ملین روپے خرچ کئے جا چکے ہیں۔ مندرجہ بالا تناظر کے پیش نظر حکومت DHQ ہسپتال کے لئے علیحدہ عمارت بنانے کا ارادہ نہیں رکھتی۔

(تاریخ وصولی جواب 22 اپریل 2024)

صوبہ کے مختلف اضلاع میں ہسپتالوں کی عمارت کی تعمیر اور رقوم کی فراہمی سے متعلقہ تفصیلات *139: جناب محمد ندیم قریشی: کیا وزیر اسپیشلائزڈ ہیلتھ کیئر اینڈ میڈیکل ایجوکیشن ازراہ نوازش بیان فرمائیں گے کہ:-

(الف) یکم فروری 2023 سے آج تک ملتان، لاہور، فیصل آباد، ڈیرہ غازی خان، ساہیوال، راولپنڈی، گوجرانوالہ، گجرات، سیالکوٹ اور سرگودھا کے کس کس ہسپتال اور ٹیچنگ ہسپتال کی

عمارت کی تعمیر Up Gradation کی Revamping و دیگر کاموں کے لیے علیحدہ علیحدہ رقم فراہم کی گئی ہے ان کی تفصیل ہسپتال وائز آگاہ فرمائیں۔

(ب) ملتان میں کون کون سے ہسپتالوں کی بہتری پر کام جاری ہے۔

(تاریخ وصولی 15 مارچ 2024 تاریخ ترسیل 16 اپریل 2024)

جواب

وزیر سپیشلائزڈ ہیلتھ کیئر اینڈ میڈیکل ایجوکیشن

(الف) یکم فروری 2023 سے آج تک ملتان، لاہور، فیصل آباد، ڈیرہ غازی خان، ساہیوال،

راولپنڈی، گوجرانوالہ، گجرات، سیالکوٹ اور سرگودھا کے ہسپتال اور ٹیچنگ ہسپتال کی عمارت کی

تعمیر Upgradation کی Revamping و دیگر کاموں کے لئے فراہم کی گئی رقم کی تفصیل ایوان

کی میز پر رکھ دی گئی ہے۔

(ب) ملتان کے مندرجہ ذیل ہسپتالوں کی بہتری پر کام تیزی سے جاری ہے۔ جس کا کل تخمینہ

لاگت 4.1 ارب روپے ہے۔ اس میں سے اب تک 1.338 ارب روپے خرچ کئے جا چکے ہیں۔

نشتر ہسپتال ملتان

چلڈرن ہسپتال ملتان

چوہدری پرویز الہی انسٹی ٹیوٹ آف کارڈیالوجی ملتان۔

ان ہسپتالوں کی تفصیل ایوان کی میز پر رکھ دی گئی ہے۔

(تاریخ وصولی جواب 23 اپریل 2024)

ملتان چوہدری پرویز الہی انسٹی ٹیوٹ آف کارڈیالوجی میں آؤٹ ڈور اور ایمر جنسی میں مریضوں کی تعداد، ایمر جنسی کی حالت اور سہولیات سے متعلقہ دیگر تفصیلات

*140: جناب محمد ندیم قریشی: کیا وزیر اسپیشلائزڈ ہیلتھ کیئر اینڈ میڈیکل ایجوکیشن ازراہ نوازش بیان فرمائیں گے کہ:-

(الف) چوہدری پرویز الہی انسٹی ٹیوٹ آف کارڈیالوجی ملتان میں روزانہ اوسطاً آؤٹ ڈور اور ایمر جنسی میں کتنے مریض آتے ہیں؟

(ب) ان مریضوں کے لیے کتنے ڈاکٹرز اور دیگر ملازمین کام کر رہے ہیں۔

(ج) ایمر جنسی کتنے بیڈز پر مشتمل ہے ایمر جنسی کے روزانہ کے اوسطاً اخراجات کتنے ہیں۔

(د) ایمر جنسی میں کون کون سی سہولیات میسر ہیں یا مریضوں کو فراہم کی جا رہی ہیں۔

(ه) ایمر جنسی اور دیگر کون کون سی جگہ پر کون کون سی مشینری نصب ہے چالو اور خراب علیحدہ علیحدہ تفصیل دی جائے۔

(تاریخ وصولی 15 مارچ 2024 تاریخ ترسیل 16 اپریل 2024)

جواب

وزیر اسپیشلائزڈ ہیلتھ کیئر اینڈ میڈیکل ایجوکیشن

(الف) چوہدری پرویز الہی انسٹی ٹیوٹ آف کارڈیالوجی، ملتان کے آؤٹ ڈور ڈیپارٹمنٹ میں روزانہ

اوسطاً 1500-1600 مریض آتے ہیں جبکہ ایمر جنسی میں روزانہ اوسطاً 300-400 مریض علاج کی

غرض سے آتے ہیں۔

(ب) آؤٹ ڈور اور ایمر جنسی کے لئے مختص کے گئے سٹاف کی تفصیل درج ذیل ہے:

سٹاف برائے ایمر جنسی ڈیپارٹمنٹ:

Consultants 10 #

MO / WMO 27 #

Nurses 71 #

Paramedical 10 #

Class IV 37 #

سٹاف برائے آؤٹ ڈور ڈیپارٹمنٹ:

Consultants 13 #

MO / WMO 25 #

Nurses 25 #

Paramedical 22 #

Class IV 30 #

(ج) چوہدری پرویز الہی انسٹی ٹیوٹ آف کارڈیالوجی، ملتان کی ایمر جنسی 67 بیڈز پر مشتمل ہے جس کی توسیع کا آغاز کر دیا گیا ہے۔ جس کی کل تخمینہ لاگت 99.998 ملین روپے ہے۔ توسیع کے بعد ایمر جنسی میں کل بیڈز کی تعداد 100 ہو جائے گی۔ توسیع کا کام 30.6.2024 تک مکمل کر لیا جائے گا۔ موجودہ ایمر جنسی کے روزانہ کے اوسطاً اخراجات 1.225 ملین روپے ہے۔

(د) ایمر جنسی تمام جدید سہولیات سے آراستہ ہے۔ جس میں ECG, CT Scan, Primary Angiography, X-Ray, Echocardiography شامل ہیں۔ مزید برآں تمام ادویات ایمر جنسی میں بلا معاوضہ 24 گھنٹے مہیا کی جاتی ہیں۔

(ہ) ہسپتال ہذا کی ایمر جنسی اور دیگر ڈیپارٹمنٹ میں نصب مشینری کی تفصیل ایوان کی میز پر رکھ دی گئی ہے۔

(تاریخ وصولی جواب 23 اپریل 2024)

چودھری عامر حبیب
سیکرٹری جنرل

لاہور

مورخہ 23 اپریل 2024

بروز بدھ 24 اپریل 2024 محکمہ سپیشلائزڈ ہیلتھ کیئر اینڈ میڈیکل ایجوکیشن کے سوالات و جوابات کی فہرست
اور نام اراکین اسمبلی

نمبر شمار	نام رکن اسمبلی	سوالات نمبر
1	جناب حسن علی	51
2	جناب محمد ندیم قریشی	140-139